

117

পাবলিক লাইব্রেরী চাই
স্বরূপকাগিতে স্কুল, কলেজ, মাদ্রাসা ইত্যাদি রয়েছে। কিন্তু একটি জিনিসের অভাব দীর্ঘদিন ধরে এখানকার সকলে অনুভব করে আসছে তা হল এখানে কোন পাবলিক লাইব্রেরী নেই। স্বরূপকাগির সাধারণ মানুষের বই পড়ে জ্ঞানের পরিধি বিস্তৃত করার প্রবল বাসনা থাকে। সত্বেও তা হয়ে ওঠে না। যথেষ্ট বই কিনে পড়ার চাকার অভাবে। তাই এখানে একটি পাবলিক লাইব্রেরী স্থাপন প্রয়োজন।
এতএব, স্বরূপকাগিতে একটি পাবলিক লাইব্রেরী স্থাপনের ব্যাপারে যথাযথ কর্তৃপক্ষের দৃষ্টি আকর্ষণ করছি।
সীমা ওহ
স্বরূপকাগি, পিরোজপুর।

গফরগাঁও সরকারী কলেজে ডিগ্রী পরীক্ষা কেন্দ্র
ঢাকা বিশ্ববিদ্যালয় কর্তৃক পঞ্চ কর্তৃক ১৯৮৭ সন থেকে গফরগাঁও সরকারী কলেজে ডিগ্রী পরীক্ষা কেন্দ্র পুনর্বহাল করার সিদ্ধান্তকে গফরগাঁও সরকারী কলেজ শিক্ষক সমিতি অভিনন্দন জানায়।
গত ৪-৯-৮৭ তারিখে দৈনিক সংবাদ পত্রিকায় চিঠিপত্র কলামে গফরগাঁও স্নাতক কেন্দ্র সম্পর্কে জনৈক গফরগাঁওবাসীর যে চিঠি ছাপা হয়েছে তা ভিত্তিহীন ও উদ্দেশ্য প্রণোদিত বলে সমিতি মনে করে। এতে এই ঐতিহ্যবাহী কলেজের ভাবমূর্তি ও সুনাম ক্ষয় হয়েছে বলেও সমিতি অভি-মত জ্ঞাপন করে।
শরফুদ্দিন আহমদ
সম্পাদক
গফরগাঁও সরকারী কলেজ
শিক্ষক সমিতি।

ডিগ্রী (পাস) পরীক্ষা পেছানোর আবেদন
বর্তমানে আমরা জাতির এক মহাপ্রাকৃতিক দুর্যোগের মধ্যে বসবাস করছি। গত মাস-খানেক ধরে ভয়াবহ বন্যায় আমাদের বাড়ীঘর নিমজ্জিত। কয়েকদিন পূর্বে পানি একটু হ্রাস পেয়েছিল, কিন্তু আবার নতুন করে বাড়ীঘরে পানি চুকেছে। এই দীর্ঘস্থায়ী বন্যায় ১৯৮৭ সালের ডিগ্রী (পাস) পরীক্ষার জন্য যে প্রস্তুতি নেয়া প্রয়োজন, তা খুবই দুরূহ হয়ে পড়েছে। বন্যায় ক্ষতিগ্রস্ত হিসেবে আমরা বিভিন্ন সমস্যায় জর্জরিত।
তাই বন্যায় ক্ষতিগ্রস্ত হিসাবে বিপুলসংখ্যক পরীক্ষার্থীর কথা বিবেচনা করে উক্ত পরীক্ষা অন্তত দু'মাস পিছিয়ে দেবার জন্য ঢাকা বিশ্ববিদ্যালয় কর্তৃপক্ষের নিকট অনুরোধ জানাই। অন্তত মানবিক কারণে হলেও বিষয়টি বিবেচনা করবেন বলে আশা করছি।
-মোঃ মহিদুল ইসলাম,
রাজবাড়ী সরকারী কলেজ,
রাজবাড়ী।